

शाहपुरा बाईपास के निर्माण कार्य में हुए भ्रष्टाचार के खिलाफ प्रदर्शन

बाईपास मार्ग निर्माण में हुई अनियमितताओं की उच्च स्तरीय जांच की मांग की

शाहपुरा, (निर्स)। नगर कांग्रेस कमेटी के द्वारा शाहपुरा बाइपास मार्ग की बदहाल स्थिति और निर्माण कार्य में हुए भ्रष्टाचार के खिलाफ विरोध प्रदर्शन उपखंड कार्यालय के समक्ष किया गया। प्रदर्शन में बड़ी संख्या में कांग्रेस कार्यकर्ताओं ने भाग लिया।

शाहपुरा-बनेड़ा विधानसभा क्षेत्र से नरेंद्र कुमार रेगर एवं नगर कांग्रेस कार्यवाहक अध्यक्ष रमेश सेन, ब्लॉक कांग्रेस अध्यक्ष महावीर कुमावत की मौजूदगी में प्रदर्शन के दौरान कांग्रेस कार्यकर्ताओं ने राज्यपाल के नाम उपखंड अधिकारी को ज्ञापन सौंपा। ज्ञापन में बाइपास मार्ग निर्माण में हुई अनियमितताओं की उच्च स्तरीय जांच करवाई जाए, दोषी ठेकेदारों और संबंधित अधिकारियों पर कठोर कार्रवाई हो, अथूरा निर्माण कार्य तुरंत पूर्ण किया जाए तथा कार्य की गुणवत्ता सुनिश्चित की जाए। नरेंद्र कुमार रेगर ने कहा कि यह केवल टूटी सड़क नहीं है, यह जनता के टूटे हुए विश्वास का



कांग्रेस कार्यकर्ताओं ने राज्यपाल के नाम उपखंड अधिकारी को ज्ञापन सौंपा।

प्रतीक है। कांग्रेस सड़क पर उतरकर जनता को उनका हक दिलावाएगी। कार्यवाहक नगर अध्यक्ष, रमेश सेन ने कहा कि भाजपा सरकार की

निष्क्रियता और गहराते भ्रष्टाचार ने शाहपुरा की विकास योजनाओं को चौपट कर दिया है। अब जनता चुप नहीं बैठेगी। प्रदर्शन के दौरान कांग्रेस

कार्यकर्ताओं ने “भ्रष्टाचार मुक्त शाहपुरा” की मांग करते हुए नारेबाजी की। ज्ञापन के दौरान कांग्रेस के वरिष्ठ कांग्रेस नेता लादूराम चावला, अर्जुन

■ **विरोध-प्रदर्शन में बड़ी संख्या में कांग्रेस कार्यकर्ताओं ने भाग लिया**

सिंह राणावत, नंदकिशोर टेलर, सत्यनारायण पाठक, रामप्रसाद धाकड़, माणक घुसर, अजय मेहता, प्रदेश सचिव चिकित्सा प्रकोष्ठ अतुल त्रिपाठी, पूर्व नगर पालिका उपाध्यक्ष नमन ओझा, नेता प्रतिपक्ष रचना सुनील मिश्रा, एडवोकेट अनिल शर्मा, पहलवान मंसूरी, युवा नेता मिकू पोंडरिक, युथ कांग्रेस विधानसभा अध्यक्ष दीपेंद्र सिंह, उपाध्यक्ष रामसिंह मीणा, नगर महामंत्री ओम सिंघी, सुनील पाराशर मंडल अध्यक्ष सांवरलाल कुमावत देवरिया सेवादल ब्लॉक अध्यक्ष जयंत जीनगर, युथ कांग्रेस नगर अध्यक्ष अमन पोंडरिक पूर्व मंडल अध्यक्ष कैलाश फमड़ा आदि कार्यकर्ता मौजूद रहे।

खनिज लीज़ की आड़ में चारागाह भूमि पर अवैध खनन का मामला उजागर

भीलवाड़ा, (निर्स)। सुरास ग्राम पंचायत क्षेत्र स्थित डांग (चारागाह भूमि) में ज़िंदल शॉ लिमिटेड द्वारा खनिज लीज की आड़ में चारागाह भूमि पर अवैध खनन किए जाने का गंभीर मामला उजागर हुआ है। कंपनी को कुल 43.1921 हेक्टर भूमि लीज पर आराजी संख्या 209६/1 स्वीकृत थी, लेकिन इसके अतिरिक्त लगभग 4.7677 हेक्टर आश्रित चारागाह भूमि आराजी संख्या 2096 तथा आराजी संख्या 11०5 किस्म रास्ता पर भी खनन गतिविधियां पाई गईं।

जिला कलेक्टर को सुरास

ग्रामवासियों द्वारा की गई शिकायत पर मांडल के उपखंड अधिकारी सीएल शर्मा ने निर्देश देते हुए निवर्तमान तहसीलदार सुमन गुर्जर को मौके पर जांच के लिए भेजा। इस पर तहसीलदार सुमन गुर्जर द्वारा मौका रिपोर्ट तैयार कर उपखंड अधिकारी को सौंपी गई। रिपोर्ट में यह तथ्य सामने आया कि संबंधित स्थल पर न तो खनिज विभाग के मानक चिन्ह मौजूद थे और न ही वहां वैध लीज के अनुरूप कार्य हो रहा था। चारागाह भूमि में अवैध खनन स्पष्ट रूप से पाया गया। जब उपखंड अधिकारी शर्मा ने इस अवैधता पर कार्रवाई आरंभ

की, तो उन पर कई स्तरों से दबाव बनाए जाने लगे। खास बात यह रही कि ज़िंदल शॉ लि. द्वारा चारागाह भूमि को भी अपने लीज क्षेत्र में शामिल करवाने के लिए एक फाइल उपखंड कार्यालय में प्रस्तुत की गई थी, जिसे स्वीकृत करवाने के लिए भी दबाव डाला जा रहा था। इसी दौरान छुट्टी के दिन रविवार 20 जुलाई की देर शाम को कार्मिक विभाग ने उनका एपीओ आदेश जारी कर दिया।

मामले में पूर्व में मौके पर जांच करने गई निवर्तमान तहसीलदार सुमन गुर्जर को मांडल से हटा कर कोटडी

लगा दिया गया था और अब मांडल एसडीएम सीएल शर्मा को आगे कार्रवाई बढ़ाने से रोकने की बात पर यह एपीओ के आदेश जारी कर दिए गए। हालांकि कार्मिक विभाग द्वारा जारी किए गए आदेश ने यह स्पष्ट कारण नहीं है कि हटया किस कारण है, किन्तु दोनों पर इसी कार्रवाई को आगे बढ़ाए जाने पर गाज गिरी है। चारागाह भूमि और पेटा काश्त भूमि पर अवैध खनन का एक मामला वर्ष 2012-13 में भी ग्रामोीणी द्वारा उठाया गया था, जिस पर भी पूर्व जांच हुई और ज़िंदल शॉ लि. द्वारा अवैध खनन करना पाया गया था।

दुकानों व होटलों का निरीक्षण

डीडवाना, (निर्स)। शुद्ध आहार-मिलावट पर बार अभियान के तहत चिकित्सा विभाग व रकब विभाग की संयुक्त टीमों ने मकराना व डीडवाना में अनेक दुकानों, होटलों व जूस की दुकानों पर छापा मारा। इस दौरान टीम ने एक किराना स्टोर से काजू का नमूना लिया गया, जिसको खाद्य जन प्रयोगशाला अजमेर भेजा गया। खाद्य लाइसेंस की जांच की।

जबरन धर्म परिवर्तन मामले में कार्रवाई की मांग



अजमेर बार अध्यक्ष ने वकीलों के साथ कलेक्टर को ज्ञापन सौंपा।

अजमेर, (कासं)। लोगों को झांसा देकर बहला-फुसलाकर कर जबरन धर्म परिवर्तन करवाने वालों के खिलाफ अजमेर जिला बार एसोसिएशन के अध्यक्ष के नेतृत्व में वकीलों ने गुरुवार जिला कलेक्टर लोक बंधु को मुख्यमंत्री भजनलाल शर्मा के नाम ज्ञापन सौंपकर मुकदमा दर्ज कर कार्रवाई करने की मांग की है। साथ ही उन्होंने चेतावनी दी है कि यदि ऐसे लोगों के खिलाफ कार्रवाई नहीं की गई तो सकल हिंदू समाज के साथ बड़ा जनआंदोल किया जाएगा, जिसकी जिम्मेदारी शासन व प्रशासन की है, जिसके चलते पुष्कर सरोवर पर मेला जैसा नजारा देखा गया।

अजमेर जिला बार एसोसिएशन के

अध्यक्ष एडवोकेट अशोक सिंह रावत ने कलेक्टर लोक बंधु को सौंपे ज्ञापन में बताया कि अजमेर शहर में हिंदू विरोधी ईसाई धर्म के पादरी गरीब व दलित वर्ग और अन्य लोगों को बहला-फुसलाकर धोखाधड़ी पूर्वक जबरन धर्म परिवर्तन करवा रहे हैं, जो कानूनी रूप से गलत है। अध्यक्ष ने कहा कि अजमेर के कुंदन नगर निवासी सुनील दत्त रिक्शा चालक है, वर्तमान में धर्म परिवर्तित कर ईसाई बन चुका है। वह खुद को ईसाई मसीह का दूत बताकर अंधविश्वास व बीमारी के नाम पर ठीक करने के लिए अपने पास बुलाता था। इसके बाद हिंदू धर्म के खिलाफ भड़काता था। अमरचंद व

राजेंद्र नाम के व्यक्ति भी उसके साथ शामिल हैं। अध्यक्ष रावत ने कहा कि सुनील पादरी के दो बेटे विमल व निर्मल सरकारी अस्पताल में कंप्यूटर ऑपरेटर के पद पर कार्यरत है। वह भी अपने साथी मोहित के साथ मिलकर मरीजों को बिना दवाई ठीक करने के बहाने ही धर्म परिवर्तन करने के लिए प्रोत्साहित कर रहे हैं। उन्होंने कहा कि धर्म परिवर्तन की आड़ में अनेकित गतिविधियों करने वाले लोगों पर कार्रवाई करने की जाए अन्यथा मजबूरन सकल हिंदू समाज के साथ जनआंदोलन करना पड़ेगा, जिसकी जिम्मेदार जिला प्रशासन व राज्य सरकार की होगी।

महात्मा गांधी स्कूलों से हटे लेक्चरार, प्रिंसिपल को पुराने स्कूलों में लगाया

बीकानेर, (निर्स)। प्रदेश के महात्मा गांधी स्कूलों के लिए चयनित लेक्चरर और प्रिंसिपल की पोस्टिंग के बाद से खाली बैठे प्रिंसिपल और लेक्चरर को अब नई स्कूलों में भेज दिया गया है। ऐसे में करीब डेढ़ सौ सीनियर सैकंडरी स्कूल प्रिंसिपल मिल गए हैं, वहीं पांच सौ लेक्चरर भी सीनियर सैकंडरी स्कूल में पहुंच गए हैं। इस पोस्टिंग के चलते कई लेक्चरर और प्रिंसिपल को जहां घर के नजदीक जाने का मौका मिल गया, वहीं कुछ को काफी दूरी तय करनी पड़ेगी।

■ **चयनितों की पोस्टिंग के बाद से बिना काम ही बैठे थे, अब नए स्कूल में काम करेंगे**

माध्यमिक शिक्षा निदेशालय सीताराम जाट की ओर से जारी सभी पोस्टिंग ऑर्डर में प्रिंसिपल और लेक्चरर को तुरंत नए स्थान पर कार्यभार ग्रहण करने के आदेश दिए गए हैं। ये सभी प्रिंसिपल पहले महात्मा गांधी स्कूल में कार्यरत थे, लेकिन इन स्कूलों

के लिए चयन हुए नए टीचर्स को पोस्टिंग दी गई है। ऐसे में पिछले कुछ दिनों से ये प्रिंसिपल और लेक्चरर महात्मा गांधी स्कूल में बिना काम ही बैठे थे। ऐसे में सरप्लास हुए इन टीचर्स को नई पोस्टिंग दी गई है। निदेशालय ने अधिकांश प्रिंसिपल और लेक्चरर को उनके पूर्व ब्लॉक में ही रिक पद पर पोस्टिंग देने का प्रयास किया है। अगर कहीं पद रिक्त नहीं है तो अन्य ब्लॉक या जिलों में पोस्टिंग देनी पड़ी है। बड़ी संख्या में लेक्चरर और प्रिंसिपल को मनचाहा स्थान मिल गया है।

पुष्कर सरोवर में श्रद्धालुओं ने स्नान किया

पुष्कर, (निर्स)। सावन मास की हरियाली अमावस्या पर बड़ी संख्या में देश के कोने-कोने से श्रद्धालु ब्रह्म पुष्कर सरोवर पहुंचकर आस्था की डुबकी लगाकर अपने दिवंगत पूर्वजों के निमित्त पिंडदान तर्पण करने की खुशहाली की मनोकामना की। शास्त्रों के मुताबिक पवित्र पुष्कर सरोवर में अमावस्या पर्व पर अपने दिवंगत पूर्वजों के निमित्त पिंडदान तर्पण करने का खास महत्व है, इसी मान्यता के चलते गुरुवार को हरियाली अमावस्या पर बड़ी संख्या में श्रद्धालु पुष्कर सरोवर में स्नान पूजा कर जगत पिता ब्रह्मा मंदिर के दर्शन किए।

पुष्कर के पंडित कैलाशनाथ गोपीनाथ दाधीच ने बताया कि हरियाली अमावस्या के पर्व पर जगत पिता ब्रह्मा के पुष्कर सरोवर में स्नान पूजा एवं पूर्वजों के निमित्त पिंडदान तर्पण करने का खास महत्व शास्त्रों में बताया गया है। इसी मान्यता के चलते हरियाली अमावस्या पर देश के कोने-कोने से श्रद्धालु पुष्कर पहुंचे और ब्रह्म सरोवर में आस्था की डुबकी लगाकर अपने परिवार की खुशहाली की मनोकामना की है, जिसके चलते पुष्कर सरोवर पर मेला जैसा नजारा देखा गया।

बाठरडा खुर्द गांव में दो लैपर्ड के विचरण से ग्रामीणों में भय

उदयपुर, (निर्स)। उदयपुर के वल्लभनगर क्षेत्र के बाठरडा खुर्द गांव में बीते कुछ दिनों से दो लैपर्ड का लगातार आबादी क्षेत्र में मूवमेंट देखा गया है। इस बीच चार सवार लोगों ने लैपर्ड को देखा और वीडियो बनाया तो लैपर्ड को लेकर डर बढ़ गया। यहां विशेषकर महिलाएं और बुजुर्ग अब दिन

के समय भी अपने मवेशियों के लिए चारा लाने से डर रहे हैं। ग्रामीणों के अनुसार पहले महिलाएं बिना किसी डर के अपने मवेशियों को चराने बाहर जाती थी लेकिन लैपर्ड के मूवमेंट के बाद डर से नहीं जा रही हैं। ग्रामीणों का कहना है कि ये लैपर्ड लगातार मवेशियों को निशाना बना रहा था, जिससे दहशत और बढ़ गई

है। ग्रामीणों की शिकायत पर वन विभाग हस्तक में आया। क्षेत्रीय वन अधिकारी कैलाश मेनारिया के निर्देश पर वन नाका भंटेवर से सुरेश मेनारिया व रविराज ने मौके पर पहुंचकर लैपर्ड को पकड़ने के लिए पिंजरा लगाया। इस दौरान सरपंच प्रतिनिधि पदम सिंह, सचिव रणजीत सिंह सहित एनी ग्रामीण मौजूद रहे।

दस हजार रुपये की रिश्तत लेते पटवारी गिरफ्तार

उदयपुर, (निर्स)। भ्रष्टाचार निरोधक ब्यूरो इन्टेलीजेंस उदयपुर की टीम ने परिवारी दस हजार रुपये रिश्तत लेने के आरोपी पटवारी को गिरफ्तार किया। प्रकरण के अनुसार 14 जुलाई को परिवारी रमेश चन्द्र पुत्र वरदीचंद डांगी निवासी बिजना करणपुर वल्लभनगर ने पटवार हल्का बालाथल वल्लभनगर के पटवारी वीरगांव तहसील मण्डावर दौसा निवासी राजेश मीणा पुत्र समय सिंह के खिलाफ रिपोर्ट दी, जिसमें उसने बताया कि मैं ठेकेदारी का काम करता हूं। माह फरवरी 2025 में प्रभुलाल मेघवाल निवासी पुरिया खेड़ी पटवार हल्का बालाथल वल्लभनगर उदयपुर से पांच बीघा जमीन खरीदी थी। मैंने उक्त जमीन अपने नाम नहीं होने से मित्र भरत मेघवाल पुत्र सुखलाल निवासी मेड़ता डबोक के नाम पर करवाई थी। उक्त नकदी की राशि मैंने भरत के खाते में जमा करवाई थी, जो भरत ने चैक करिये प्रभुलाल मेघवाल को भुगतान किया। उक्त जमीन का नामान्तरण ऑनलाइन 17 फरवरी 2025 को भरत मेघवाल के नाम पर रकत गया था। उक्त भूमि का खाता प्रभुलाल मेघवाल व उसके परिवार के सदस्य किशोरलाल, भन्ना, मांगीलाल पुत्र भन्ना के नाम पर शामिलाली खाता था,

परन्तु प्रभुलाल का हिस्सा मेरे द्वारा क्रय कर भरत मेघवाल के नाम पर करवाया था। शामलाली खाते की भूमि का अलग-अलग बंटवारा करवाने के लिए मैं पटवारा हल्का हालाथल के पटवारी राजेश मीणा से मिल कर उन्हें बंटवारे के बारे में बातचीत कर भरत मेघवाल का आधार कार्ड, नकल, नक्शा ट्रेस दिया। उक्त भूमि जो ग्राम पुरिया खेड़ी पटवार हल्का बालाथल के खाता संख्या के बंटवारे हेते कहा तो उन्होंने वर्तमान प्रक्रिया अनुसार ऑनलाइन आवेदन करना बताया। इस दौरान पटवारी ने स्वयं के स्तर पर करवाने की बात कहते हुए इसके लिए 15000 हजार रुपये मांगे। नहीं देने पर बंटवारा नहीं होने की बात कही। बातचीत में 12 हजार हजार रुपये लेना तय कर उसी वक्त मेघवाल पुत्र सुखलाल निवासी मेड़ता डबोक के नाम पर करवाई गई है। अधिशेष शिक्षकों के पदस्थापन में अनियमितता को लेकर इसे निरस्त कराने की मांग की है।

अधिशेष शिक्षकों के पदस्थापन में अनियमितता का आरोप

■ **एमजीएसएस विद्यालयों में कार्यरत अधिशेष शिक्षकों के पदस्थापन में अनियमितता को लेकर इसे निरस्त कराने की मांग की**

■ **राजस्थान शिक्षक संघ लोकतांत्रिक जिला शाखा इंगारपुर ने निदेशक माध्यमिक शिक्षा राजस्थान बीकानेर ज्ञापन प्रेषित किया**

इंगारपुर, (निर्स)। राजस्थान शिक्षक संघ लोकतांत्रिक जिला शाखा इंगारपुर ने निदेशक माध्यमिक शिक्षा राजस्थान बीकानेर ज्ञापन प्रेषित कर एमजीएसएस विद्यालयों में कार्यरत अधिशेष शिक्षकों के पदस्थापन में अनियमितता को लेकर इसे निरस्त कराने की मांग की है।

जिलाध्यक्ष हरिओम पंचाल, विकास मेहता ने बताया कि एमजीएसएस विद्यालयों में पदस्थापन पश्चात् एमजीएसएस से अधिशेष हुए प्रारंभिक शिक्षा एवं माध्यमिक शिक्षा के शिक्षकों को सिर्फ माध्यमिक शिक्षा की स्कूलों में पदस्थापन हेतु जिला शिक्षा अधिकारी माध्यमिक इंगारपुर ने रिकत पदों पर पदस्थापन आदेश जारी किए गए हैं। जारी पदस्थापन आदेश में संगठन के संज्ञान में कई अनियमितता की परिवेदनाएं प्राप्त हुई हैं। अधिशेष शिक्षकों के पदस्थापन हेतु रिकत पदों के आधार पर परामर्श शि्विर आयोजित नहीं करके सीधे पदस्थापन आदेश जारी करना संदेह को व्यक्त कर रहा है, जबकि पिछले कई वर्षों से शिक्षकों के पदस्थापन पारदर्शी तरीके यथा परामर्श शि्विर के माध्यम से ही किए जा रहे हैं। विभाग द्वारा जारी

अधिशेष शिक्षकों की सूची अनुसार पदस्थापन आदेश जारी नहीं किए गए हैं। रिकत पद पर पदस्थापित करने, यदि पौईईओ परिक्षेत्र में रिकत पद नहीं है तो ब्लॉक क्षेत्र की नजदीक स्कूल में पदस्थापित करने, यदि ब्लॉक क्षेत्र में रिकत पद नहीं है तो लेवल-1 अथवा लेवल-2 के विरुद्ध भी पदस्थापित करने के निर्देश दिए थे, लेकिन इस बार जिला शिक्षा अधीक्षक माध्यमिक द्वारा इन निर्देशों को ताक में रखकर मनमर्जी से आदेश जारी किए हैं, जिससे संबंधित शिक्षकों में भारी रोष व्याप्त हो गया है। दूसरे जिले से जिन शिक्षकों को अपने जिलों में पदस्थापित किया गया है उनकी पदस्थापित स्कूलों में पद स्वीकृत नहीं होने से वेतन सम्बन्धी समस्याएं भी

संगठन के संज्ञान में आयी है। संगठन ने मांग की है कि जिन शिक्षकों के अनियमित पदस्थापन हुए हैं उनकी परिवेदना स्वीकार कर समाधान करने जिला शिक्षा अधिकारी माध्यमिक को निर्देशित करने का कठ करें। जिन विद्यालयों में शिक्षकों का पदस्थापन किया है, वहां उक्त पद स्वीकृत कर राहत प्रदान करें। साथ ही शिक्षकों को राहत देने हेतु प्रारंभिक शिक्षा की रिकत पदों की स्कूलों में पदस्थापन देने हेतु निर्देश देने की मांग की है। अनियमितता की शिकायत मुख्य जिला शिक्षा अधिकारी समग्र शिक्षा को भी की गई हैं। ज्ञापन का अनुमोदन प्रदेशाध्यक्ष सुभाष चंद्र भट्ट, प्रदेश संरक्षक महेंद्र पानेरी, प्रदेश उपाध्यक्ष हिमांशु उपाध्याय, नारायण कलासुआ, वाडीलाल लबाना, नारायण कलासुआ, हीरालाल गमेती, मुकेश ननेमो, वनीत पंड्या, अमरसिंह राव, विनोद गर्ग, बंशीलाल मसार, राजेश जोशी, बलदेव समपुरा, वासुदेव कलासुआ, केशव पाटीदार, अजमल डामोर, शिवजी पाटीदार, नाथूलाल पंड्या, दिनेश बरांडा आदि ने किया।

अवैध बजरी खनन के खिलाफ कार्रवाई

तीन डंपर व दो ट्रैक्टर मय ट्रॉली व एक कार जब्त

उदयपुर, (निर्स)।जिला पुलिस अधीक्षक योगेश गोयल के निर्देश पर पुलिस उपाधीक्षक गिर्वा की टीम ने अवैध खनन कारोबारियों के खिलाफ कार्यवाही करते हुए अवैध बजरी खनन से भरे तीन डंपर व दो ट्रैक्टर मय ट्रॉली व उक्त वाहनों को एस्कोर्ट करती एक कार जब्त की।

जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक गोपाल स्वरूप मेवाड़ा, पुलिस उप अधीक्षक गिर्वा सूर्यवीरसिंह के नेतृत्व में एसआई त्रिलोकनाथ, करपंसिंह, मनोहरसिंह, श्रवण कुमार, हेड कांस्टेबल प्रकाश, संजय कुमार, कांस्टेबल मनिस, दिनेश, सुरेन्द्रसिंह, अजयराजसिंह व अंकितराजसिंह मय टीम व कुराबड़ थाना पुलिस मय टीम ने बस से रतनपुरा भीण्डर रोड़ व शीशवाी में नाकाबंदी शुरू की। इस दौरान कुराबड़ बंबोरा की तरफ से आ रहे ट्रैक्टर को रोक चालक शंकर पुत्र लाला मीणा निवासी कराकला को गिरफ्तार

किया। इस दौरान एस्कोर्ट करने वाले शिवदास पुत्र हेमंत दास वैष्णव निवासी लग को गिरफ्तार कर ट्रैक्टर मय ट्रॉली व बाइक जब्त की तथा मौके से भागे महेन्द्र प्रतापसिंह उर्फ माईकल पुत्र जयसिंह राजपूत निवासी बम्बोरा को नामजद कर बाइक बरामद की।

कराकला निवासा हीरालाल पुत्र रूपा मीणा को गिरफ्तार कर ट्रक जब्त किया। इस दौरान मौके से भागे एस्कोर्ट करने वाले ट्रैक्टर मालिक महेंद्र प्रतापसिंह पुत्र जयसिंह राजपूत निवासी बम्बोरा फरार हो गया। इसी अभियान के दौरान भीण्डर रोड़ पर नाकाबंदी कर डंपर जब्त कर चालक गणेशलाल पुत्र लेलापत गर्ग निवासी हाडीयावास को तथा भीण्डर चौरा व शीशवी रोड़ पर नाकाबंदी कर धुलेसिंह पुत्र बसंतसिंह राजपूत निवासी कूतवास व दिनेश पुत्र मिश्रीलाल राव निवासी परमदा को गिरफ्तार कर डंपर जब्त किया। इस मामले में पुलिस ने पांच प्रकरण दर्ज कर जांच शुरू की।

भीलवाड़ा, (निर्स)। शहर में एक बार फिर चाकूबाजी की घटना हो गई। ताजा मामला गुरुवार का है, जब एक पेंटर को पांडु के नाले के पास किसी ने चाकू मार दिया। बाद में उसके दोस्त उसे एमजी अस्पताल लेकर गए और भर्ती कराया। चाकूबाजी की घटना की जानकारी मिलते ही क्षेत्र में सनसनी फैल गई। मौके पर पुलिस पहुंची और मामले की पड़ताछ शुरू की।

जानकारी के अनुसार गुरुवार शाम चार बजे पेंटर आशिफ खान पांडू के नाले के पास जा रहा था। इस दौरान उस पर रोहित रेगर नाम के व्यक्ति ने हमला कर दिया। दोनों के बीच हाथापाई भी हुई। इस दौरान रोहित रेगर ने चाकू निकालकर हमला किया। आशिफ की किस्मत अच्छी रही कि चाकू उसके पेट की जगह हाथ पर लगा। रोहित मौका



घायल युवक को दोस्तों ने अस्पताल में भर्ती कराया।

पाकर फरार हो गया। इस बीच उसके दोस्तों ने आशिफ को अस्पताल में भर्ती कराया। प्रताप नगर के थाना प्रभारी सुरजीत ने बताया कि चाकू मारने वाले

आरोपी रोहित को डिटैन कर लिया है। उससे पूछताछ की जा रही है। शुरुआती तौर पर दोनों के बीच रंजिश का मामला बताया जा रहा है।

भीलवाड़ा जिले में 7९649 अपात्र व्यक्तियों ने एनएफएसए का लाभ छोड़ा

भीलवाड़ा, (निर्स)। मुख्यमंत्री भजनलाल शर्मा के मार्गदर्शन में राज्य सरकार समाज की अंतिम पंक्ति में खड़े लोगों को सरकारी योजनाओं से लाभान्वित करने के लिए प्रतिबद्ध है। इसी भावना के अनुरूप खाद्य एवं नागरिक आपूर्ति मंत्री सुमित गोदारा के निर्देश पर 3 दिसम्बर 2024 को पूरे प्रदेश में महत्वाकांक्षी गिवअप अभियान की शुरुआत हुई जो सामाजिक सरोकार की योजना बन चुकी है एवं जिसका व्यापक असर पूरे प्रदेश में हुआ है। जिला रसद अधिकारी अमरेन्द्र कुमार मिश्रा ने बताया कि अब तक जिले में 79६49 लोगों ने गिवअप योजना में एनएफएसए योजना के लाभ का त्याग करें। उन्होंने अपात्र लाभार्थियों परिवार जिसमें कोई आयकरदाता हो, परिवार जिसका कोई

■ **हर माह 1.07 करोड़ रुपये से अधिक की सब्सिडी की बचत होगी**

सदस्य सरकारी/ अर्द्ध सरकारी/ स्वायत्तशासी संस्थाओं में कर्मचारी /अधिकारी हो, एक लाख से अधिक वार्षिक पारिवारिक आय हो एवं परिवार में किसी सदस्य के पास चार पहिया वाहन हो (ट्रेक्टर आदि जीविकोपार्जन में प्रयुक्त वाहन को छोड़कर) निष्कासन सूची में आते हैं से अपात्र है कि है वे स्वेच्छा से जनहित में एनएफएसए योजना के लाभ का त्याग करें। उसके बाद अपात्र पाये जाने पर नियमानुसार 27 रुपये प्रति किलोग्राम

से उनसे खाद्यान्न की वसूली की जायेगी एवं विधिक कार्यवाही की जायेगी। पूर्व में यह योजना 30 जून 2025 तक लागू थी किन्तु सरकार ने इसकी अंतिम तिथि बढ़ाकर 31 अगस्त 2025 कर दी है। सरकार की मंशा साफ है कि एनएफएसए योजना में शामिल अपात्र व्यक्तियों को योजना से हटाकर एनएफएसए योजना के लाभ से वंचित गरीब परिवारों को एनएफएसए योजना में शामिल कर उन्हें संबल बनाया जाये। गिवअप योजना के तहत पूरे प्रदेश में 24.06 लाख व्यक्तियों ने एनएफएसए सूचियों से अपना नाम हटा लिया है। जिले में 79६49 व्यक्तियों ने गिवअप किया है जिससे हर माह 3,98,245 किलोग्राम गेहूँ एवं 1.07 करोड़ रुपये से अधिक की सब्सिडी की प्रतिमाह बचत होगी।

तीन बदमाश गिरफ्तार

उदयपुर, (निर्स)। बैकरिया थाना पुलिस ने हाइवे पर खड़े ट्रकों से तरपाल चोरी करने के मामले में तीन आरोपियों को गिरफ्तार किया है।

प्रकरण के अनुसार 16 जुलाई को अनिल कुमार पुत्र त्रिलोकचंद निवासी चक विजय सिंह पुत्र थाना कोलायत बीकानेर हॉल डबोक ने पुलिस थाने में रिपोर्ट दी। उसने बताया कि 10 जुलाई को भिम्परलाई से डबोक सिमेंट फैक्ट्री से ट्रक में जिप्सम लेकर जा रहा था। बीच रास्ते खोखरिया व उखलियात नाल में ट्रक खड़ा कर आराम के लिए अज्ञात माखनसिंह रूका था। इस पर चालक चोर तीन तरपाल चुत ले गए। 15 जुलाई को

■ **हाइवे पर खड़े ट्रकों से तरपाल चोरी करने के मामले में कार्रवाई की**

दूसरा ट्रक जिप्सम लेकर जा रहा था। उसी रास्ते पर चालक सुनिल ने ट्रक खड़ा कर विश्राम किया तो अज्ञात चोर 3 तरपाल काट चुरा ले गए। इस मामले में पुलिस ने प्रकरण दर्ज होने पर जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक गोपाल स्वरूप मेवाड़ा, पुलिस उप अधीक्षक राजेन्द्रसिंह के सुपरविजन में बैकरिया थाना अधिकारी उत्तमसिंह के नेतृत्व में गडित दल ने कार्यवाही करते हुए राकेश उर्फ काकसी पुत्र दुदराम, नेताराम पुत्र रामराम, पिन्टाराम पुत्र थावरराम निवासी मालवा का चैरा को गिरफ्तार कर इनके कब्जे से चोरी किये पांच तरपाल बरामद किए।